

जलसंपदा विभागांतर्गत गट-क मधील रिक्त पदे
भरण्याकरीता प्रादेशिक स्तरावरील निवड समिती
गठीत करण्याबाबत

महाराष्ट्र शासन
जलसंपदा विभाग,
शासन निर्णय क्रमांक संकीर्ण २००८/(१६०/२००८)/आ.(अतांत्रिक),
मंत्रालय, मुंबई ४०० ०३२.
दिनांक :- २४/०३/२००८

- वाचा :- १) शासन निर्णय, सामान्य प्रशासन विभाग क्रमांक एसआरव्ही २००६/प्रक्र ९४/०६/१२ दिनांक १३.७.२००७
- २) सामान्य प्रशासन विभाग, शासन निर्णय क्रमांक प्रानिमं-२००७/प्र.क्र.४६/०६/१३-अ, दिनांक १९.१०.२००७.
- ३) सामान्य प्रशासन विभाग, शासन निर्णय क्रमांक: एसआरव्ही २००७/प्रक्र १९९/०७/१२ दिनांक १७.११.२००७
- ४) जलसंपदा विभाग, शासन परिपत्रक क्रमांक संकीर्ण-१००७/(४२१/२००७)/आ.(अतांत्रिक), दिनांक २३.११.२००७.
- ५) सामान्य प्रशासन विभागाचे पत्र क्रमांक प्रानिमं-१००७/प्र.क्र.८१/०७/१३-अ, दिनांक ०६.१२.२००७.
- ६) जलसंपदा विभाग, शासन परिपत्रक क्रमांक संकीर्ण-१००७/(४२१/२००७) सु.धा./आ.(अतांत्रिक) दिनांक १५.०२.२००८

शासन निर्णय

शासन सेवेत रिक्त पदे भरण्याच्या अनुषंगाने आवश्यक कार्यवाही करण्याबाबतच्या विविध सूचना संदर्भाधीन शासन निर्णय व परिपत्रकान्वये वेळोवेळी सर्व विभागांना/कार्यालयांना देण्यांत आलेल्या आहेत. विदर्भातील आदिवासी व नक्षलग्रस्त भागातील रिक्त पदे भरण्यास प्राधान्य देण्याबाबतच्या सूचना संदर्भाधीन दिनांक १३.७.२००७ च्या आदेशान्वये सर्व विभागांना व नियुक्ती प्राधिकाऱ्यांना दिलेल्या आहेत. गट क मधील कर्मचाऱ्यांची सेवाजेष्ठता, बदल्या व पदोन्नती इ. सेवाविषयक बाबी संदर्भातील कार्यवाही परिमंडळ स्तरावरून नियंत्रित केली जाते. रिक्त पदे भरण्याबाबतचा कालबद्ध कार्यक्रम संदर्भाधीन दिनांक १७.११.२००७ च्या शासन निर्णयान्वये विहीत केलेला असून सरळसेवेच्या कोट्यातील रिक्त पदे भरण्याबाबतची कार्यवाही दिनांक १६.५.२००८ पुर्वी पूर्ण करावयाची असल्याने शासनाने पुढीलप्रमाणे निर्णय घेतला आहे.

भुतपूर्व दुय्यम निवड सेवा मंडळाच्या कक्षेतील गट-क मधील पदे भरताना अनुसरावयाच्या कार्यपद्धतीबाबत सामान्य प्रशासन विभागाच्या दि. १९.१०.२००७ च्या शासन निर्णयान्वये सविस्तर

आदेश निर्गमित केले आहेत. सदर शासन निर्णयातील परिच्छेद २ (ब) मध्ये प्रादेशिक व राज्यस्तरीय पदावर उमेदवाराची निवड करण्यासाठी निवड समित्यांची स्थापना करण्याबाबत मंत्रालयीन विभागांना सुचना देण्यात आलेल्या आहेत. त्या सुचना तसेच जलसंपदा विभागांतर्गत काही मंडळांच्या कार्यक्षेत्रामध्ये २-३ जिल्हे तर काही मंडळांच्या कार्यक्षेत्रामध्ये संपूर्ण राज्यातील बहुतांश जिल्हे येत असल्यामुळे ही पदे प्रादेशिक स्तरावरील गट क मधील नामनिर्देशनाने भरावयाच्या पदावरील नियुक्तीसाठी उमेदवाराची निवड करण्याकरीता शासन परिपत्रक दिनांक १५.२.२००८ अन्वये समन्वय अधिकारी म्हणुन नेमणूक केलेल्या मुख्य अभियंता यांच्या अध्यक्षतेखाली खालीलप्रमाणे प्रादेशिक निवड समिती गठीत करण्यांत येत आहे.

१.	मुख्य अभियंता	-	अध्यक्ष
२.	प्रादेशिक विभागातील ज्येष्ठ व अनुभवी कोणतेही दोन अधीक्षक अभियंता.	-	सदस्य
३.	प्रादेशिक विभागातील अधीक्षक अभियंत्यांपैकी अ.ज./अ.जा./इ.मा.व. यामधून १ प्रतिनिधी	-	सदस्य
४.	सर्वसाधारण किंवा उपरोक्त कोणत्याही प्रवर्गातील १ महिला प्रतिनिधी.	-	सदस्य
५.	अल्पसंख्यांकापैकी १ प्रतिनिधी	-	सदस्य
६.	संबंधित परिमंडळाचे अधीक्षक अभियंता	-	सदस्य सचिव

सामान्य प्रशासन विभागाच्या दिनांक ६ डिसेंबर २००७ च्या पत्रामधील तरतुदी विचारात घेऊन वरील अ.क्र. ३, ४ व ५ येथील सदस्यांच्या नियुक्त्या करण्यांत याव्यात. वरील निवड समितीमधील प्रत्येक सदस्य हा गट-अ स्तरापेक्षा कमी स्तरावरील नसावा.

सर्व मुख्य अभियंत्यांनी त्यांच्या कार्यक्षेत्रातील गट-क मधील नामनिर्देशनाने रिक्त पदे भरण्यासाठी उमेदवारांची निवड करण्याकरीता समित्या तात्काळ गठित कराव्यात आणि सामान्य प्रशासन विभागाच्या संदर्भ क्रमांक २ येथील दि. १९.१०.२००७ च्या शासन निर्णयामध्ये नमूद केलेल्या कार्यपद्धतीनुसार तसेच सेवा प्रवेश नियम, सर्व प्रकारचे आरक्षण इ. संबंधी प्रचलित नियम व आदेश विचारात घेवून रिक्त पदे भरण्याची कार्यवाही त्वरित करावी. संबंधीत मंडळाने/परिमंडळ कार्यालयांनी त्यांचेकडील रिक्त पदांकरीता सबरवाल प्रकरणी सर्वोच्च न्यायालयाने दिलेल्या मार्गदर्शक सूत्रांप्रमाणे दि.१८.१०.९७ च्या शासन निर्णयातील तरतुदीप्रमाणे बिंदूनामावली निश्चित करुन मागणीपत्र वरीलप्रमाणे गठीत करण्यांत आलेल्या प्रादेशिक निवड समितीकडे सादर करावे. सदर निवड समितीची कार्यक्षेत्रा ही गट क मधील उमेदवाराची निवड करण्यापुरती मर्यादित आहे. प्रादेशिक निवड समितीने उमेदवाराची निवड केल्यानंतर त्याची शिफारस संबंधीत मंडळाकडे करावी. नियुक्ती प्राधिकारी या नात्याने संबंधीत

मंडळाच्या अधीक्षक अभियंता यांनी पात्र उमेदवारास नियुक्ती देण्याबाबत पुढील कार्यवाही करावयाची आहे.

सामान्य प्रशासन विभागाच्या दि. १९.१०.२००७ च्या शासन निर्णयातील परिच्छेद ७ मध्ये नमूद केल्यानुसार निवड प्रक्रिया सुरु करावयाची आहे. तसेच लिपिक वर्गीय पदांसाठी उमेदवारांची निवड करताना मुलाखती न घेता फक्त लेखी परिक्षा घेवून त्या लेखी परिक्षेमध्ये उमेदवाराने प्राप्त केलेल्या गुणांच्या आधारे निवड यादी तयार करुन गुणवत्तेनुसार उमेदवारांची समितीने शिफारस करावी व त्यानुसार नियुक्ती प्राधिकाऱ्यांनी नेमणूका कराव्यात.

गट-ड मधील पदाच्या भरतीसाठी यापूर्वी शासनाने निर्गमित केलेल्या दि.२३.११.२००७ च्या परिपत्रकामधील सुचनांनुसार संबंधित नियुक्ती प्राधिकाऱ्यांनी आवश्यक कार्यवाही करावी.

सदर परिपत्रक महाराष्ट्र शासनाच्या वेबसाईटवर उपलब्ध करण्यात आले असून त्याचा संगणक संकेतांक २००८०३२४१७२१३३००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(डॉ.माधव वीर)
शासनाचे अवर सचिव

प्रति,

सर्व कार्यकारी संचालक, जलसंपदा विभाग.
सर्व समन्वय मुख्य अभियंता (नावाने) जलसंपदा विभाग.
सर्व नियंत्रक अधीक्षक अभियंता (नावाने) जलसंपदा विभाग.
इतर मुख्य अभियंता, जलसंपदा विभाग.
सर्व अधीक्षक अभियंता व परिमंडळीय अधिकारी, जलसंपदा विभाग.
सर्व अधीक्षक अभियंता, जलसंपदा विभाग.
सर्व कार्यकारी अभियंता, जलसंपदा विभाग.

प्रत,

आ.(अतांत्रिक), कार्यासन संग्रहार्थ व निवडधारिका